



КОМИСИЈА ЗА ОДНОСИ СО ВЕРСКИТЕ
ЗАЕДНИЦИ И РЕЛИГИОЗНИ ГРУПИ

Бр. 01-55
Скопје, 20.01.2025

До
Влада на Република Северна Македонија

Предмет: Достава на годишен извештај за работа на Комисијата за односи со верските заедници и религиозните групи (1 јануари – 31 декември 2024)

Почитувани,

Врз основа на чл. 50 ст. 2 од Законот за организација и работа на органите на државната управа („Службен весник на Република Македонија“ бр.58/00, 44/02, 82/08, 167/10, 51/11, 96/19, 110/19, 154/19, 121/24) го поднесуваме следниот годишен извештај за работата на Комисијата за односи со верските заедници и религиозните групи во извештајниот период 1 јануари – 31 декември 2024 во законски предвидениот рок.

Комисијата за односи со верските заедници и религиозни групи во извештајниот период непречено ги остваруваше своите законски функции, ги одржуваше воспоставените односи во државата и во странство, иницираше нови проекти, ги реализираше предвидените активности во годишната програма, а будно следејќи ги состојбите во релеватното за нас управно подрачје и општествена област преземаше соодветни и навремени чекори, реакции, појаснувања и медијации.

Во извештајниот период Комисијата беше максимално посветена на стратешкиот приоритет: - постојана и конструктивна соработка со црквите, верските заедници и религиозните групи и државните институции, а преку целокупната работа истиот е оправдан како носечка водилка на институцијата.

Исто така низ целокупната поставеност на институцијата, деловната етика и преземените активности и одговорноста кон задоволување на потребите условени од променливи и динамични фактори во работната сфера остварени се и трите приоритетни цели: - промоција на културните и верските





КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

вредности и унапредување на меѓуконфесионалната соработка, заштита на начелото на секуларност, унапредени верски слободи и права и меѓународна соработка, како и зајакната сервисна ориентација кон потребите на верските заедници и негување на блиска соработка со истите.

Комисијата за односи со верските заедници во извештајниот период издаде 125 мислења за престој на странски верски лица во државата, како и 35 мислења за потврда на јавен интерес во донациите во верската сфера. Исто така постапено е по повеќе од 50 барања на црквите, верските заедници и религиозните групи за посредување во овозможување на услови за нивна работа од страна на институциите и изнаоѓање на решенија за проблеми од различен карактер кои ги засегаат. Постапувано е по не помал број на барања на државните институции и единици на локална самоуправа во однос на барања од нивна страна кон верските субјекти. Примени се на брифинг и подготовка сите дипломати на Р.С. Македонија кои тоа го побарале во насока на заокружување на подготовката пред нивното заминување во државите на акредитација. Примени се и администрирани – претставки од граѓани. Упатени се над 10 јавни реакции по актуелни прашања, кои ја засегаа општата јавност. Одржувани се навремени и постојани координации со сите регистрирани верски субјекти. Одржувани се и постојани координативни контакти со колегите од регионот.

Во прилог се наведени дополнителните активности кои се реализирани:

1. Директорот на Комисијата за односи со верските заедници и религиозни групи г-дин Даријан Сотировски на 1.1.2024 г., присуствуваше на литургија во Манастирот „Св. Наум Охридски“ на Попова Шапка, кој беше неколкукратно вандализиран во изминатиот период.
2. Директорот на Комисијата за односи со верските заедници и религиозни групи, г-дин Даријан Сотировски, на ден 7.1.2024 г., присуствуваше на Божиќната литургија во Соборниот храм „Свети Климент Охридски“ во Скопје. По Светата литургија се одржа и традиционалниот Божиќен прием во Кабинетот на Архиепископот Охридски и Македонски и на Јустинијана Прима Г. Г. Стефан.



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

3. Директорот Сотировски ги поздрави „Бадниковите поворки“ кои на Бадник 6.1.2024 г., ширум Македонија го најавија Христовото раѓање, издигнувајќи ја традиционалната манифестација на највисоко ниво.
4. На 8.1.2024 г., Директорот на Комисијата за односи со верските заедници и религиозни групи, г-дин Даријан Сотировски присуствуваше на традиционалниот Божиќен прием организиран од страна на Архиепископот Охридски и Македонски Г. Г. Стефан по повод Божиќните празници и неговиот именден.
5. На 8.1. 2024 г., втор ден Божиќ, Директорот на Комисијата за односи со верските заедници и религиозни групи, г-дин Даријан Сотировски присуствуваше на литургијата во католичкиот храм „Свети пророк Илија“ во с. Радово.
6. Директорот Сотировски присуствуваше на опело на архиерејскиот намесник протејерејот ставрофор Мирко Стенковски на 11.1.2024 г., изразувајќи почит.
7. Директорот Сотировски на 19.1.2024 г. присуствуваше на чинот на осветување на водите на Вардар и манифестацијата по повод празникот Водичи на мостот „Слобода“ во Скопје.
8. На 21.1.2024 г., Директорот на Комисијата за односи со верските заедници и религиозни групи, Даријан Сотировски, присуствуваше на Светата Архиерејска Златоустава Литургија, на која чиноначалствуваше Неговото Блаженство Архиепископот Охридски и Македонски г.г. Стефан, во сослужение на повеќемина архиереи и свештеници на МПЦ-ОА и беше извршена хиротонија на Сепреподобниот архимандрит Никола (Трајковски) во епископски чин, во соборниот храм „Свети великомаченик Димитриј“ во Битола.
9. На ден 25.1.2024 г. директорот на Комисијата за односи со верските заедници и религиозни групи, Даријан Сотировски, беше дел од одбележувањето и учествуваше во активноста за засадување на дрвца со што пригодно беше одбележан еврејскиот празник Ту-Бишват - нова година на дрвото во Скопје, во соработка со ЕЗРМ и амбасадата на државата Израел.





КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

10. На 8.2.2024 г., Директорот на Комисијата за односи со верските заедници и религиозни групи, г-дин Даријан Сотировски го прими во својот кабинет и оствари официјална средба со г-дин Шиме Јерчиќ, директор на Канцеларијата на Комисија за односи со верските заедници на Р. Хрватска.

11. На 27.2.2024 г., денот во кој Црквата одбележува 1155 години од блаженото упокоение на рамноапостолниот сесловенски просветител, свети Кирил Солунски, Неговото Блаженство Архиепископот Охридски и Македонски г. г. Стефан чиноначалствуваше на Молебен кон светиот Кирил, одржан на неговиот гроб, во криптата на базиликата „Свети Климент Римски“ во Рим, каде присуствуваше и Директорот Сотировски.

12. На 27.2.2024 г. во Ватикан под покровителство на Директорот Даријан Сотировски и во присуство на Архиепископот Г.Г. Стефан и македонскиот амбасадор при Светата столица г-ѓа Марија Ефремова се одржа прием за дипломатскиот кор акредитиран при Светата столица.

13. Директорот Сотировски учествуваше во комеморативните настани кои ги организираше ЕЗРМ во Скопје на 11.3.2024 во чест на 7.144 македонски Евреи депортирани од бугарскиот фашистички окупатор за време на Втората светска војна.

14. Директорот на Комисијата за односи со верските заедници и религиозни групи, г-дин Даријан Сотировски на ден 15.3.2024 г. учествуваше на состанок во Советот на Европа свикан за координирање на државите членки околу искоренување на кривичните дела од омраза против муслиманите и други религиски групи.

15. Директорот Даријан Сотировски на 19.3.2024 присуствуваше на 81 годишнина од формирањето на КПМ во меморијалниот музеј во Тетово.

16. На 25 март, денот на упокојувањето на Преподобниот Кирил Лешочки, Македонската Православна Црква – Охридска Архиепископија веќе втора г., го слави неговиот спомен, во манастирот „Св. Атанасиј Велики“, во Лешок, беше одбележан споменот на овој новопрославен македонски светител, каде присуствуваше и Директорот Сотировски.



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

17. На 30.3.2024 г., директорот Сотировски испрати остра реакција поради вандализирањето на манастирот „Св. Атанасиј Александриски на Балтепе“, Тетово, по што оствари и работна средба со надлежниот Митрополит и министерот за внатршени работи.
18. На ден 31.3.2024 г. Директорот на Комисијата за односи со верските заедници и религиозни групи, г-дин Даријан Сотировски присуствуваше на Велигденската миса во катедралата „Пресвето Срце Исусово“ во Скопје.
19. На ден 11.4.2024 г. Директорот на КОВЗРГ, г-дин Даријан Сотировски присуствуваше на традиционалниот прием „Бајрамска баклава“ приреден од поглаварот на ИВЗ, Реисул Улема х. хфз. Шакир еф. Фетаи по повод празникот Рамазан Бајрам.
20. На ден 18.4.2024 г. директорот на КОВЗРГ, Даријан Сотировски оствари средба со отец Зоран Стојанов, директор на Каритас Македонија.
21. На ден 5.5.2024 г., Директорот Даријан Сотировски присуствуваше на Воскресна Велигденска архиерејската богослужба во соборниот храм „Св. Климент“ во Скопје, по што оствари средба со Архиепископот г.г. Стефан.
22. На ден 16.5.2024 г., Директорот Сотировски оствари прва протоколарна средба и брифинг со новоизбраниот Претседател на Републиката Н.Е. г-ѓа Гордана Силјановска Давкова.
23. На ден 16.5.2024 г. беше реализирана прва средба на претседателката Н.Е. Силјановска Давкова со верските поглавари и претставниците на црквите и верските заедници наведени во Уставот: поглаварот на Македонската православна црква – Охридска архиепископија Г. Г. Стефан, поглаварот на Исламската верска заедница, Реис ул Улема Хаџи Шакир ефенди Фетаи, поглаварот на Католичката црква, Скопски бискуп и епарх струмичко – скопски, Киро Стојанов, суперинтендентот на Евангелско – методистичката црква, Марјан Димов, претседателот на Еврејската заедница, Пепо Леви, како и директорот на Комисијата за односи со верските заедници и религиозни групи, Даријан Сотировски.
24. По повод реализација на традиционалната манифестација „Македонија во чест на Св. Кирил“ на ден 23.5.2024 г. македонската државно-црковна





КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

делегација предводена од Претседателот на Републиката, Н.Е. г-ѓа Гордана Силјановска Давкова, престојуваше во посета на Италијанската Република и Светата Столица и оствари аудиенција кај Поглаварот на Католичката црква, Неговата светост Папата Франциск. Директорот на КОВЗРГ Сотировски беше дел од државно- црковната делегација.

25. На 24.5.2024 г., на денот кога се прославуваат македонските и сесловенски просветители, светите солунски браќа Кирил и Методиј, во базиликата „Св. Климент Папа Римски“ во Рим, каде што почиваат светите мошти на светиот Кирил Солунски, традиционално и оваа година во рамки на манифестацијата „Македонија во чест на светиот Кирил“ беше отслужен Молебен во чест на светите рамноапостолни браќа Кирил и Методиј, на којшто чиноначалствуваше Неговото Високопреосвештенство Митрополитот Плаошко-струшки и Дебарско-кичевски и Администратор Австралиско-сиднејски Г. Тимотеј, во сослужение на Неговото Високопреосвештенство Митрополитот Европски Г. Пимен и на повеќе свештенослужители, каде присуствуваше и директорот на КОВЗРГ Сотировски.

26. На ден 30.5.2024 г. Директорот Сотировски учествуваше на конференција организирана од ИКОМОС по повод успешното реализирање на проектот „Мониторинг на православото културно наследство“ кој темелно во оваа фаза од врвните стручни тимови ширум државата детално скенираше, анализираше и документираше 707 македонски цркви и манастири.

27. Во издание на Комисијата за односи со верските заедници и религиозни групи –во месец јуни од печат излегоа публикациите:

- *„Водич за запознавање со еврејската историја, религија и култура“*, публикација која излегува од чест на 7144 македонски Евреи депортирани од бугарскиот фашистички окупатор на Македонија;
- *„Дали екологијата е и духовен предизвик?“*, мултиконфесионален зборник на трудови на кој работеа дваесеттина еминентни професори, духовници, теолози и припадници на различни вероисповести во интерес на јакнењето на еколошката свест.



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

28. На 9.6.2024 г. Директорот Сотировски присуствуваше на чинот на канонизација на новите македонски светители Св. Спаса Вишенска и Св. Спасо Вевчански во катедралниот храм Св. Софија во Охрид.

29. На 7.7.2024 г. Директорот Сотировски присуствуваше на традиционалната свеченост за одбележување на Новата хиџретска 1446 година организирана од ИВЗ.

30. На 22.7.2024 година Директорот Сотировски оствари средба со висока делегација од Кралството Саудиска Арабија предводена од Н.Е. Авад бин Себлиј Ал Анезиј, заменик министер за исламски работи.

31. На 9.8.2024 г. директорот Сотировски присуствуваше на одбележувањето на манастирската слава на манастирот „Свети Пантелејмон“ во скопско Нерези.

32. Во август излезе од печат првиот број на списанието „ПОД МАКЕДОНСКОТО НЕБО“, информативен и едукативен магазин на Комисијата за односи со верските заедници, кој ја афирмира и презентира богатата македонска културна и духовна ризница. Првиот број излегува во чест на 80 годишнината од одржувањето на Првото заседание на АСНОМ кога се поставени темелите на современата македонска држава.

33. На 28.8.2024 г. Директорот Сотировски по повод христијанскиот празник Успение на Пресвета Богородица присуствуваше на Вечерната богослужба и на одбележувањето на манастирската слава во манастирот „Свети Атанасиј Велики и Превета Богородица“ - с. Лешок.

34. На 5.9.2024 г. Директорот Сотировски беше во утринска посета на Лешочкиот манастир заедно со монсињор Томо Вукшиќ, митрополит и надбискуп врхбосански и апостолски администратор на Воениот ординаријат во Босна и Херцеговина и Бискупот Скопски и епарх Струмичко-скопски монсињор Киро Стојанов со нивните соработници, кои што беа пречекани и остварија средба со надлежниот епархиски архиереј, Митрополитот тетеовско-гостиварски г. Јосиф.

35. На 5.9.2024 г. Директорот Сотировски присуствуваше на одбележувањето на 25 годишниот јубилеј од епископската хиротонија на



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

Скопскиот бискуп и епарх струмичко – скопски, Киро Стојанов, и на литургискиот споменден на Света Мајка Тереза, во нејзината родна парохија „Пресвето Срце Исусово“ во Скопје.

36. На ден 6.9.2024 г. се изврши примопредавање на функцијата на новоименуваната директорка г-ѓа Оливера Трајковска, која беше именувана од страна на Владата на Р.С. Македонија со Решение за именување на директор на Комисијата за односи со верските заедници и религиозни групи бр. 14-8078/1 („Сл. весник“ бр. 184/24) од 27.8.2024 г. е именувана за директор на Комисијата за односи со верските заедници и религиозни групи.

37. На ден 13.9.2024 година директорката на Комисијата за односи со верски заедници и религиозни групи, г-ѓа Оливера Трајковска ја оствари првата средба со Поглаварот на Македонската Православна Црква – Охридска Архиепископија, Неговото Блаженство Архиепископот Охридски и Македонски и на Јустинијана Прва, г.г. Стефан.

38. На ден 17.9.2024 година Директорката на Комисијата за односи со верски заедници и религиозни групи г-ѓа Оливера Трајковска денеска оствари средба со Поглаварот на Исламската верска заедница. Реис ул Улема хаџи хфз. Шакир ефенди Фетаи во просториите на ИВЗ.

39. На ден 19.9.2024 година Директорката на Комисијата за односи со верски заедници и религиозни групи г-ѓа Оливера Трајковска оствари средба со претседателот на Еврејската заедница, г-дин Пепо Леви.

40. На ден 20.9.2024 г. Директорката на КОВЗРГ, г-ѓа Оливера Трајковска присуствуваше на свечената литија со чудотворната икона на Пресвета Богородица - Троеручица во Скопје.

41. На ден 22.9.2024 година Директорката на КОВЗРГ, г-ѓа Оливера Трајковска присуствуваше на концертот на "Хорот на канторите од Ерусалим" во организација на ЕЗРМ во рамки на манифестацијата Европски денови на Еврејската култура.



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

42. На ден 23.9.2024 година Директорката на КОВЗРГ, г-ѓа Оливера Трајковска се сретна со Бискупот скопски и Епарх струмичко-скопски монс. Киро Стојанов.

43. На ден 29.9.2024 година се одбележа стогодишниот јубилеј на храмот „Света Петка“ во Скопје, каде присуствуваше и Директорката на КОВЗРГ, г-ѓа Оливера Трајковска.

44. На ден 30.9.2024 година Директорот на Комисијата за односи со верските заедници и религиозните групи, г-ѓа Оливера Трајковска ја посети Евангелско-методистичката црква и оствари средба со Претседателот на Евангелско-методистичка црква г-динот Емил Заев и супериридентот Марјан Димов.

45. На ден 2.10.2024 година, директорката на Комисијата за односи со верските заедници и религиозните групи г-ѓа Оливера Трајковска оствари средба со проф. д-р Ацо Гиревски, протојереј-ставрофор, поранешен декан на Православниот богословски факултет „Свети Климент Охридски“ во Скопје.

46. На ден 4.10.2024 година, Директорката на Комисијата за односи со верските заедници и религиозни групи, г-ѓа Оливера Трајковска денеска во својот кабинет ги прими во официјална посета амбасадорката на Грција, Н.Е. Софија Филипиду и заменик шефот на мисијата во Хеленската република Кристина Василату.

47. На 6.10.2024 година, Македонската Православна Црква - Охридската Архиепископија го чествуваше 25 годишниот јубилеј на Архиепископот Охридски и Македонски и на Јустинијана Прва, г. г. Стефан, на кој присуствуваше и директорката на КОВЗРГ.

48. На ден 7.10.2024 година, Директорката на КОВЗРГ, г-ѓа Оливера Трајковска во својот кабинет оствари информативна средба со г-дин Никола Ѓурѓај, претседател на Македонското друштво „Илинден“ од Тирана.

49. На ден 9.10.2024 година, Директорката на КОВЗРГ, г-ѓа Оливера Трајковска присуствуваше на Света Божествена Литургија во Свети



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

Николе, по повод тригодишнината од осветувањето на црквата „Св. Лидија Македонка“, воедно и по повод 30 јубилеј од замонашувањето на Митрополитот брегалнички г. Иларион за што и упати честитка до него.

50. На ден 10.10.2024 г. по повод празникот Јом Кипур, Директорката на КОВЗРГ, г-ѓа Оливера Трајковска упати телеграма со честитки до раководството и верниците на Еврејската верска заедница.

51. На ден 11.10.2024 г, директорката на Комисијата за односи со верските заедници и религиозни групи, г-ѓа Оливера Трајковска присуствуваше на чествувањата по повод празникот 11 Октомври и тоа со положување свежо цвеќе на Споменик Костурница во Куманово, присуствуваше на доделувањето на наградата "11 Октомври" во Собранието на Република Македонија, како и на свечената академија во Музејот на македонската борба во организација на претседателката Гордана Силјановска Давкова.

52. На ден 14.10.2024 година директорката на КОВЗРГ Оливера Трајковска во Клубот на пратениците оствари протоколарна средба за запознавање со дел од регистрираните цркви, верски заедници и религиозни групи.

53. На ден 15.10.2024 година, директорката на Комисијата за односи со верските заедници и религиозни групи оствари средба со Неговото високопреосвештенство, Митрополитот Кумановско-осоговски г. д-р Григориј во Кумановско-осоговската митрополија во Куманово.

54. На ден 17.10.2024 година, директорката на Комисијата за односи со верски заедници и религиозни групи - КОВЗРГ г-ѓа Оливера Трајковска оствари средба со претставници на амбасадата на САД, политичкиот советник за верски слободи г-дин Зеус Севиља и политичкиот аналитичар Адриан Исмаили.

55. По повод 23 Октомври - Денот на револуционерната борба на македонскиот народ во Собранието на Република Македонија Директорката Трајковска присуствуваше на доделување на годишната награда 23 Октомври.

56. На ден 24.10.2024 г. по повод 30 години од основањето на Македонското библиско здружение, директорката на Комисијата за односи



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

со верски заедници и религиозни групи г - ђа Оливера Трајковска присуствуваше на одбележувањето на јубилејот.

57. На ден 27.10.2024 г. директорката г-ѓа Трајковска присуствуваше на одбележувањето на „Денот на реформацијата“ во организација на Евангелската црква, каде што имаше свое обраќање пред присутните верници.

58. На ден 28.10.2024 г., директорката на KOVЗРГ, г-ѓа Оливера Трајковска ја посети Евангелската црква во Велес, каде со пасторот на ЕЦ учествуваше во хуманитарна акција.

59. На ден 29.10.2024 г., директорката на KOVЗРГ, г-ѓа Оливера Трајковска во својот кабинет оствари средба со деканот на ПБФ „Свети Климент Охридски“, проф. д-р Дејан Борисов и продеканот д-р Дарко Анев.

60. Во периодот од 30.10.2024 г. до 3.11.2024 г. директорката на Комисијата за односи со верските заедници и религиозни групи, Оливера Трајковска, по повод триесетгодишниот јубилеј на Европската епархијата во Пјаченца - Р. Италија, на покана на митрополитот Европски г. Пимен присуствуваше на одбележувањето на јубилејот и чествувањето на споменот на Прохор Пчински.

61. На ден 5.11.2024 г., директорката на KOVЗРГ, Оливера Трајковска присуствуваше на чествувањето на празникот на Светиот апостол Јаков во манастирот во Водоча, каде што беше прославен и именденот на епископот г. Јаков Стобиски.

62. На ден 11.11.2025 г. директорката на KOVЗРГ г-ѓа Оливера Трајковска, присуствуваше на свечената академија по повод ослободување на Куманово.

63. На ден 13.11.2024 г., директорката на KOVЗРГ, Оливера Трајковска присуствуваше на свечената академија по повод ослободување на Скопје.

64. На ден 13.11.2024 г., директорката на KOVЗРГ, Оливера Трајковска оствари средба со Неговото високопреподобие, архимандритот г. Гаврил,



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

долгогодишен мисионер помеѓу македонскиот народ на Австралискиот континент и игумен на манастирот „Свети Климент Охридски“ во Кинг Лејк.

65. На ден 14.11.2024 г. директорката Оливера Трајковска оствари работна средба со Министерот за надворешни работи и надворешна трговија, г-дин Тимчо Муцунски, на која присуствуваше и претседателот на Еврејската заедница во Македонија г - дин Пепо Леви.

66. Во периодот од 13 до 15 ноември 2024 г., директорката Оливера Трајковска присуствуваше на свечената академија по повод 80 години од првото заседание на АСНОМ која беше во организација на Државен Архив на Македонија, а под покровителство на г. Христијан Мицковски, претседател на Владата на Република Македонија, како и на тридневниот научен собир кој беше во организација на Институтот за национална историја на кој имаа свои излагања истакнати професори и академици.

67. На ден 20.11.2024 г. директорката на КОВЗРГ оствари средба со г - ља Вилма Трајковска и Суперинтендентот на Евангелско- методистичката црква г. Марјан Димов.

68. На ден 21.11.2024 г. директорката на КОВЗРГ г-ѓа Оливера Трајковска на покана на директорот на НУ Музеј Битола, г. Зоран Николовски, присуствуваше на отворањето на музејот на христијанско и исламско културно наследство во Битола (Јени џамија), каде одржа и пригоден говор.

69. На ден 26.11.2024 г. директорката Оливера Трајковска упати телеграма со сочувство до Светиот Архиепископски Синод, како и до свештенството, монаштвото и верниот народ на Македонската православна црква – Охридска архиепископија по повод упокојувањето на Митрополитот Дебарско-кичевски и Администратор Австралиско-сиднејски г. Тимотеј.

70. На ден 26.11.2024 г. директорката Оливера Трајковска присуствуваше на годишниот прием на фондацијата „Елеуса“ во Струмица.

71. На ден 27.11.2024 директорката присуствуваше на Заупокоена Литургија во црквата "Света Софија" во Охрид, во чест на упокоениот митрополит дебарско - кичевски Тимотеј.





КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

72. На ден 2.12.2024 г. директорката Оливера Трајковска изрази поддршка на потпишувањето на „Декларација за зачувување на соживотот“ од страна на верските лидери на МПЦ-ОА, ИВЗ, КЦ, ЕЗРМ и ЕМЦ.

73. На 3.12.2024 г., во Македонската филхармонија се одржа годишниот прием „Вељо Манчевски“ во организација на Комисијата за односи со верските заедници. Приемот традиционално се одржа по трет пат, во спомен на првиот референт на верското поверенство Вељо Манчевски со акцент на негување, промовирање и афирмирање на вистинските вредности во општеството. Во рамки на настанот имаше богата програма, свои настапи имаа хоровите на верските заедници и беше прикажан краток документарен филм за историјатот на КОВЗРГ „Еден поинаков времеплов“. На свеченоста присуствуваше претседателката г - ља Гордана Силјановска - Давкова, која имаше и обраќање пред присутните гости, меѓу кои беа и верските лидери, министерот за правда г - дин Игор Филков, голем број претставници од државниот и верскиот живот во Македонија. На свеченоста беа доделени признанија за оваа календарска година на Академик Ѓорѓи Поп Атанасов, Сестра Наталија Стојанова од КЦ, Идрис ефенди Идризи од ИВЗ, Проф. д-р Самуел Садикарио - Коломонос од ЕЗРМ и постхумно беше доделено признание на поранешниот претседател Борис Трајковски од ЕМЦ.

74. На ден 5.12.2024 г. директорката на КОВЗРГ во име на институцијата потпиша меморандум за соработка со деканот на Филозофскиот факултет г. Оливер Бакревски.

75. На ден 5.12.2024 г. директорката на КОВЗРГ г-ѓа Оливера Трајковска оствари работна средба со г. Гордан Јорданов - претседател на Обединета македонска дијаспора за Македонија и Константина Милена- претставник на дијаспората од Швајцарија.

76. На ден 6.12.2024 г. Директорката Оливера Трајковска упати телеграма со честитки до Поглаварот и членовите на САС на МПЦ-ОА, како и до свештенството, монаштвото и до сите верниците по повод државно-црковниот празник „Св. Климент Охридски“.

77. На ден 6.12.2024 година Православниот богословски факултет го одбележа својот патрон " Св. Климент Охридски". На свечената академија





КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

присуствуваше директорката на Комисијата за односи со верските заедници и религиозни групи г-ѓа Оливера Трајковска, како и Архиепископот охридски и македонски, Неговото Блаженство г.г. Архиепископот г. г. Стефан, митрополитите г. Петар, г. Јован и г. Марко, проректорот за настава при Универзитетот „Св. Кирил и Методиј“, проф. д-р Соња Топузовска и делегација на Православниот богословски факултет од Прешов, Словачка, претставувана од деканот проф. д-р Стефан Пружински, протоереј ставрофор.

78. На ден 6.12.2025 г. директорката на КОВЗРГ г-ѓа Оливера Трајковска имаше интервју во утринската програма на Алфа телевизија.

79. На ден 8.12.2024 година во свечената сала на Собранието беше доделена државната награда "Св. Климент Охридски" и на свеченоста присуствуваше директорката на КОВЗРГ г-ѓа Оливера Трајковска.

80. На ден 8.12.2024 г. се одржа свечена академија по повод црковно - државниот празник Св. Климент Охридски, во Музејот на македонската борба; во присуство на претседателката Гордана Силјановска - Давкова, Архиепископот охридски и македонски г.г. Стефан, претставници на Владата, митрополити, претставници на дипломатскиот кор, професори и академици, на која присуствуваше директорката на КОВЗРГ г-ѓа Оливера Трајковска.

81. На ден 10.12.2024 година по повод празнувањето на Св. Петнаесет тивериополски маченици, директорката г - ѓа Оливера Трајковска присуствуваше на чествување на празникот „Свети Петнаесет Тивериополски Свештеномаченици“ со отслужување на празнична вечерна богослужба во присуство на Неговото Високопреосвештенство митрополитот захумско- херцеговачки г. Димитриј од СПЦ, Високопреосветените митрополити г. Дамаскин од Православната Црква на Грција и викарниот епископ Стобиски г. Јаков. Исто така присуствуваше и на духовна академија во Манастирот „Св. Лентиј“ - Водоча.

82. На ден 11.12.2024 година по повод празникот „Свети Петнаесет Тивериополски Свештеномаченици“ беше отслужена Света Боженствена Литургија во манастирот "Св. Петнаесет тивериополски маченици", на која присуствуваше директорката на КОВЗРГ. Исто така таа присуствуваше и



КОМИСИЈА ЗА ОДНОСИ СО ВЕРСКИТЕ ЗАЕДНИЦИ И РЕЛИГИОЗНИ ГРУПИ

на Свечена седница на Советот на Општина Струмица во домот на културата „Антон Панов“ во присуство на митрополити, пратеници, советници, странски делегации и градоначалникот Костадин Костадинов.

83. На ден 13.12.2024 г. директорката на КОВЗРГ, г-ѓа Оливера Трајковска го посети Лесновскиот манастир и оствари средба со Митрополитот брегалнички г. Иларион.

84. На ден 14.12.2024 г. директорката на КОВЗРГ на покана на хрватската амбасадорка НЕ Нивес Тигањ присуствуваше на традиционалниот Божиќен концерт во катедралниот храм „Пресвето срце Исусово“ во Скопје.

85. На ден 19.12.2024 г. на покана на Неговото Високопреосвештенство - митрополитот брегалнички г. Иларион, на денот кога Црквата го празнува големиот христијански празник Св. Никола, директорката на Комисијата за односи со верски заедници и религиозни групи г - ѓа Оливера Трајковска присуствуваше на празнично чествување во црквата „Св. Никола“ во Штип.

86. На ден 20.12.2024 г. официјално е промовиран краткиот документарен филм за Комисијата за односи со верските заедници и религиозни групи.

87. На ден 23.12.2024 г. директорката на Комисијата за односи со верски заедници и религиозни групи г - ѓа Оливера Трајковска беше во посета на Мис Стон центарот на Евангелско - методистичката црква во Струмица, каде оствари средба со г. Мартин Конев, претседател на "Дијаконија" и со поранешниот претседател и поранешен суперинтендант на ЕМЦ г. Миле Цеков, кои ја претставија мисијата, проектите и визијата на хуманитарната организација.

88. На ден 24.12.2024 г. директорката на КОВЗРГ, г-ѓа Оливера Трајковска упати телеграма со честитки до свештенството и верниците на Католичката црква по повод празникот Раѓање Христово (Божиќ).

89. На ден 24.12.2024 г. директорката на КОВЗРГ г-ѓа Оливера Трајковска упати телеграма со честитки до раководството и верниците на Еврејската заедница по повод празникот Ханука.





**КОМИСИЈА ЗА ОДНОСИ СО ВЕРСКИТЕ
ЗАЕДНИЦИ И РЕЛИГИОЗНИ ГРУПИ**

90. На ден 25.12.2024 г. директорката на КОВЗРГ, г-ѓа Оливера Трајковска присуствуваше на Божикната миса во катедралата "Пресвето срце Исусово" во Скопје.

91. На ден 28.12.2024 во Куманово, католичката црква го одбележа Денот на светото семејство. Бискупот монсињор Киро Стојанов во присуство на отец Томаш од Полска, отец Винко од Хрватска и отец Марјан, отслужи празнична служба, на која присуствуваше и директорката на Комисијата за односи со верските заедници г - ѓа Оливера Трајковска.

92. На ден 27.12.2024 г. директорката на КОВЗРГ имаше интервју за МИА по повод Божиќните празници.

93. На ден 27.12.2024 г. по повод еврејскиот празник Ханука во просториите на ЕЗРМ во присуство на голем број верници беше отслужена празнична служба. На службата присуствуваше директорката на Комисијата за односи со верски односи и религиозни групи Оливера Трајковска, претседателката Н.Е. Гордана Силјановска Давкова, вицепремиерот Љупчо Димовски, министерот за внатрешни работи Панче Тошковски, Архиепископот г.г. Стефан, бискупот монсињор д - р Киро Стојанов, суперинтендентот Марјан Димовски од Евангелско - методистичката црква, градоначалници и пратеници.

94. На ден 30.12.2024 г. директорката на КОВЗРГ упати празнични честитки до претседателката на државата, претседателот на Владата, министри од владата, Митрополити на МПЦ-ОА, а празничните честитки (СОС детско село) имаа хуманитарен карактер

Со почит,

**Директор,
Оливера Трајковска**

Подготвила: Наташа Никифоровиќ
Контролирала: Елена Стојанова



КОВЗРГ
КОМИСИЈА ЗА ОДНОСИ СО
ВЕРСКИТЕ ЗАЕДНИЦИ
И РЕЛИГИОЗНИ ГРУПИ